

GABATARWA A KAN WASAN KWAIKWAYON YAZI DOGO

Daga

Shaibu Dan-Inna

Jami'ar Abdu Mumuni

Yamai, Nijar

Yazi Dogo mutun ne mai wasan kwaikwayo wanda bai amsa irin tsammanin da ake yi game da masu wannan sana'a ba. Ba ya shawar halartar manyan wasannin ƙasa, kuma a kai a kai yakan halarci tarurrukan ƙasa da ƙasa, ganin cewa ayyukansa ya tsara su ne musamman don amfanin jama'ar Hausawa da kuma ƙabilun da ke zaman arziki da su. Duk da cewa ba a san shi sosai a waje ba, jama'ar gida sun yaba da kasancewarsa fitaccen d'an wasan kwaikwayo. Wannan shaharar tasa ita ta sa, tun da ransa, aka sanya sunansa ga gidan matasa da al'adu na Dogon Dutsi, wato garinsa na asali ke nan.

Yazi Dogo, an haife shi kusan 1942 a wani ƙaramin ƙauye mai suna Maizari, kusa da Dogon Dutsi a Nijar. Danginsa sun hadsa da mahalba da manoma, amma mahaifinsa ya yi aikin dukanci a cikin tafiye-tafiyensa tsakanin biranen arewacin Najeriya.

A ƙangaren tarbiyya, Yazi Dogo ya shiga firamare a shekarar 1948, kuma ya sami sartifiket a shekarar 1954. Ya ci gaba da karatu a cikin wata makarantar sakandare mai zaman kanta a Wagadugu, wato Burkina Faso. Ya kashe shekara uku, daga 1956 zuwa 1960, a wannan makaranta wadda Faransawa yan Kirista ke gudanarwa, wadda kuma ake kira Makarantar Saint Jean Baptiste de La Salle.

Da ya komo Nijar, sai ya fara aikin koyarwa don cika alkawarin da yi ya kuma sa ma hannu, kafin shiga makarantar de La Salle, na cewa zai yi aikin koyarwa na shekara goma. Yana d'an shekara 18 da ya kama aikin a Makarantar Kanada, wato wata makarantar firamare ta yan maza mai zaman kanta a birnin Yamai, wacce malaman Kiristan Katolika yan Kanada suke gudanarwa. Ya kwashe shekaru tara a nan, daga shekarar 1960 zuwa 1969, kafin a tura shi zuwa birin Damagaram, duk dai a innuwar ƙunjivar mashau ta Katolika.

Bayan ya cika alƙawari da mashau ta Katolika, wadda ta ɗauki nauyin horonsa, sai ya koma a ƙarkashin gwamnatin Nijar, aka kuma tura shi zuwa garin Fatoro, a cikin jahar Mirya ta yau, sannan kuma zuwa makarantar firamare ta yan maza ta Birni a Damagaram, sannan ya koma zuwa makarantar gwaji ta Annex, wadda ta jibanci makarantar horar da malamai ta Damagaram. Ya zauna kusan shekaru goma a Damagaram, inda ya fi mayar da hankali ga koyarwa da kuma wasan kwaikwayo.

Malam Yazi Dogo dai ya sabunta aikin fasaha da wasan kwaikwayo. Yawancin lokaci, ƙaddamar da wasan kwaikwayo yakan tanadi nuna, a kan filin wasa, abinda wani mutun can dabani, wato mawallafin wasa, ya ƙago kuma ya rubuta. Amma a wajen Yazi, shirya wasan kwaikwayo aiki ne na tafe gadan-gadan, inda dukkan jama'r ƙunjiyar wasan ke bayar da gudummawarsu, tun daga zabeni jigon wasa, har zuwa ga tsarin wasan, da kuma aiwatar da shi a fage.

Lalle jigogin wasannin Yazi, ana tsayar da su bisa shawara tsakanin Yazi da yan wasan, idan dai haƙuma mai kula da fasaha da al'adu ba ta rigyaya ta ƙayyade wani jigon ba, musamman ma a lokacin wasannin ƙasa. A cikin mahawararsu, yan wasan sukan nemi jigogin da ka iya ƙayatar da jama'a, inda suke duba tatsunniyoyin gargajiya, da kare-karen magana, da al'amurran yau da kullum, har zuwa harakokin zamantakewa ko na siyasa. Kowa kuma yana ba da ra'ayinsa, har a cimma shawara guda.

Idan aka tsai da shawarar, ƙungiyar wasan za ta yanke hukunci game da hanyoyin kitsa wasan, wato:

- Yanayin farkon wasan, tare da mutantanin da za a zayyana a cikin kitson wasan;
- Yanayin ƙarshe;
- Al'amari ko al'amurran da za su sauya yanayin farko zuwa halin ƙarshe.

Yazi Dogo, a ko da yaushe, yana cikakken bincike a kan jigon kafin a kitsa wasan. A cikin wannan binciken na farko, Yazi yakan hallara zuwa ma'aikatu da wuraren da suka dace don tattara bayanai a kan jigon (ko dokoki ne, ko tabi'un yan kasuwa da ma'aikatan gwamnati ne, ko harakokin karbar rashawa da almubbazaranci ne, da dai sauransu). Bayan wannan aikin bincike, sai yan ƙunjiyar wasan su ƙayyade ko wane dan wasa ne zai sa rigar wannan ko wancan mahalukin da za a nuna a cikin wasan. Wannan rabon

mutantanin wasan, ana yin shi ne tare da la'akari da halayen d'an wasan, da kamannunsa na waje, da kuma fahimtar da yake da ita ta mahalu&kin da zai fassara a cikin wasan.

Bayan kowane d'an wasa ya sami mahalu&kin da zai nuna, sai a shiga atusayin wasan kwaikwayon, inda kowane d'an wasa zai &kago, tare da inganta maganganun da zai furta, cikin la'akari da halayen da mahalu&kin da yake nunawa yake ciki. Wannan atusayi yakan d'auki kwanaki da yawa, inda a kulluyaumin ake kyautata wasan, tare da shawarwarin kowa. A karshe, ana iya cewa babbar alama ta &kage wajen Yazi, shi ne rashin wani matanin wasa tsayayye, saboda Yazi ya dogara ne da fasaha da kuma basirar yan wasansa, wajen samo furucin da ya dace a kowane kari da lungu na wasan.

Ana iya lura cewa bayan da fasahar talabijin ta samu, yawan masu sauraron wasannin Yazi Dogo ya &kara habaka sosai.

Za a iya karkasa wasannin kwaikwayon Yazi Dogo kamar haka:

- Wasannin da aka nuna a fagen wasa (ba tare da an nadé su a fim ba): *La fille qui ne sourit jamais* (wato Yarinyar da ba ta murmushi, 1952); *Malam mai gafakka* (1952); *La Sentinelle* (*Dan sintiri*, 1952); *Zaman duniya iyawa ne* (1971); *Kalakuta* (1977); *Shegiya giya* (1986); *Abu uku maganin zaman duniya* (1988); *Hali zanen dutsi* (1988); *Talala Mai kamar sake* (a wasan &kasa na Diffa, 1980); *La décentralisation* (tsarin local government, 2004).
- Wasannin da aka nuna a fagen wasa tare da nadarsu a fim kai tsaye: *Société Wadata* (*A gyara*) (*Kampanin Wadata* (*A gyara*), a wasan &kasa na Yamai, 1984); *Riga ba wuya* (wanda ya ci Kyautar Wasan Kasa, Maradi, 1978) ; *Ba ga irinta ba* (wanda ya ci Kyautar Wasan Kasa, Yamai 1979).
- Wasannin da aka nuna a fagen wasa wadanda daga baya aka nadé su a fim: *Sojan da* (1972); *Jagwal* (1972); *Buki* (1973); *Gado karhin Allah* (1974); *Si les cavaliers... (In da askarawan doki..., 1976)*; *Ba uwa ba riba* (1979); *Girman kai rawanin tsiya* (1985); *Soni Ali* (*La force du lait*) (*Soni Ali (Tasirin nono)*, 1986); *Sarki ya hana sabkar bako* (1986); *La démocratie* (*Dimokuradiyya*, 1995).
- Wasannin da ba a nuna su a fagen wasa ba, amma aka nadé su a fim kai tsaye a cikin yanayin yau da kulum (wato fim na wasan kwaikwayo): *Mai Kanu* (1981); *Jagwal* (1981); *Ana wata ga wata* (1982); *Martaba* (1984); *Kankili* (1985); *Shiga uku* (1985); *Allah gatan kowa* (1985); *Rabo sai mai shi* (1985); *Ba&kauye, ba&kauye na* (1985); *Sherin mata* (1986); *Ta bar wawa* (1986); *Gwangwala* (1987); *Shawara* (1989); *Haji a sau&kake*

(1990); *Ba a san maci tuwo* (1991); *Consommons nigérien* (*Mu sayi kayan Nijar*, 1994); *La fraude fiscale* (*Kin biyan haraji*, 1994); *La fraude douanière* (*Yaudarar kwastam*, 1995); *Les préjugés sociaux* (*Sharrin zamantakewa*, 1999); *In baƙauye, baƙauyen, amma ni ne ubanka* (2005); *Soyayya gamon jini* (2010).

Wasannin da ke gudana a yanayin yau da kullum, wadanda ake nadaf kai tsaye kuma a nuna a talabijin, sun zama kusan ka'ida a yau. Amma kuma, ana iya a nuna su kan fage a dalilin wani biki ko tafiya ta kunjiyar yan wasan. Duk da haka, kuma kamar yadda Yazi Dogo shi kansa ya fada, zamanin yau yana fifita wasan kwaikwayon nunawa a talabijin, a kan wasan kwaikwayo nunawa a fagen wasa.